

ఆకాశవాణి విజయవాడ కేంద్రం

ప్రాంతీయ వార్తా విభాగం

ప్రాంతీయ వార్తలు

తేది : 16-09-2025

సమయం : 1.20 గంటలు

ముఖ్యాంశాలు

1. రాష్ట్రంలో ప్రజల భాగస్వామ్యంతో స్వచ్ఛాంద్రప్రదేశ్ కార్యక్రమాన్ని నిర్వహిస్తున్నామని ముఖ్యమంత్రి నారా చంద్రబాబు నాయుడు పేర్కొన్నారు.
2. విజయవాడ విశిష్టతను తెలియజేసేలా ఈ నెల 22 నుంచి 'విజయవాడ ఉత్సవ్'ను నిర్వహిస్తామని మంత్రి సత్యకుమార్ యాదవ్ తెలిపారు.
3. తిరుమల శ్రీ వెంకటేశ్వర స్వామి వారిని రాష్ట్ర గవర్నర్ ఎస్. అబ్దుల్ నజీర్ ఈరోజు దర్శించుకున్నారు.
4. ముఖ్యమంత్రి నారా చంద్రబాబు నాయుడు రేపు విశాఖపట్నం జరిగే 'స్వస్థ్ నారీ సశక్త పరివార్ అభియాన్' కార్యక్రమంలో పాల్గొంటారు.
5. సుప్రసిద్ధ కర్ణాటక సంగీత విద్వాంసురాలు ఎంఎస్ సుబ్బులక్ష్మి జయంతి ఈరోజు.

=====

రాష్ట్రంలో ప్రజల భాగస్వామ్యంతో స్వచ్ఛాంద్రప్రదేశ్ కార్యక్రమాన్ని నిర్వహిస్తున్నామని ముఖ్యమంత్రి నారా చంద్రబాబు నాయుడు పేర్కొన్నారు. అమరావతిలోని రాష్ట్ర సచివాలయంలో ముఖ్యమంత్రి అధ్యక్షతన రెండవ రోజు కలెక్టర్ల సదస్సు ప్రారంభమైంది. సదస్సులో ఈరోజు పట్టణాభివృద్ధి శాఖ ముఖ్య కార్యదర్శి సురేష్ కుమార్ స్వచ్ఛాంద్రపై పవర్ పాయింట్ ప్రజంటేషన్ ఇచ్చారు. పారిశుద్ధ్యం, ప్రజా అవగాహన వంటి అంశాలను వివరించారు. ఈ సందర్భంగా చంద్రబాబు నాయుడు మాట్లాడుతూ,

వాయిస్ 31 సెకన్లు

విజయవాడ విశిష్టతను తెలియజేసేలా 'విజయవాడ ఉత్సవ్'ను ఈనెల 22 నుండి అక్టోబర్ 2వ తేదీ వరకు నిర్వహిస్తామని ఎన్టీఆర్ జిల్లా ఇన్‌ఛార్జి మంత్రి సత్యకుమార్ యాదవ్ తెలిపారు. ఉత్సవాల నిర్వహణపై విజయవాడలో నిర్వహించిన సన్నాహక సమావేశంలో ఉమ్మడి కృష్ణాజిల్లా మంత్రులు, శాసనసభ్యులు, ఎన్టీఎ పార్టీల నాయకులు హాజరయ్యారు. ఈ సందర్భంగా సత్యకుమార్ యాదవ్ మాట్లాడుతూ, విజయవాడ నగరాన్ని పర్యాటకంగా తీర్చిదిద్దేందుకు ఈ ఉత్సవాలు దోహదపడతాయని, 11 రోజుల పాటు నిర్వహించే ఈ ఉత్సవాల్లో ప్రజలను భాగస్వాములను చేయనున్నామని తెలిపారు. మైసూర్ తరహాలో విజయవాడ ఫెస్ట్ నిర్వహిస్తామని సత్యకుమార్ వివరించారు.

తిరుమల శ్రీ వెంకటేశ్వర స్వామి వారిని రాష్ట్ర గవర్నర్ ఎస్. అబ్దుల్ నజీర్ నజీర్ ఈరోజు దర్శించుకున్నారు. మహాద్వారం వద్ద గవర్నర్ కు తిరుమల తిరుపతి దేవస్థానం అధికారులు స్వాగతం పలికి దర్శన ఏర్పాట్లు చేశారు.

ఇది ఇలా ఉండగా తిరుమల ఆలయంలో కోయిల్ ఆళ్వార్ తిరుమంజనం కార్యక్రమాన్ని ఈరోజు శాస్త్రోక్తంగా నిర్వహించారు. ఈనెల 24 నుంచి నిర్వహించనున్న సాలకట్ల బ్రహ్మోత్సవాలను పురస్కరించుకుని ఆలయంలో శుద్ధి కార్యక్రమాన్ని నిర్వహించామని ఆలయ కార్యనిర్వహణాధికారి అనిల్ సింఘాల్ తెలిపారు. కోయిల్ ఆళ్వార్ తిరుమంజనం నేపథ్యంలో సిఫార్సు లేఖలపై వీఐపీ విరామ దర్శనాలను రద్దు చేసినట్లు టీటీడీ తెలిపింది.

ప్రజాసేవ, సుపరిపాలనకు ప్రాధాన్యమిస్తూ కేంద్ర ప్రభుత్వం భారత్ ను అభివృద్ధి చెందిన దేశంగా మార్చేందుకు కృషి చేస్తోంది. సేవా పర్వోలో భాగంగా కేంద్ర ప్రభుత్వం చేపట్టిన పలు అంశాలపై ఆకాశవాణి విజయవాడ ప్రాంతీయ వార్తా విభాగం ప్రత్యేక కథనాలను అందిస్తోంది. 'నమామి గంగే' కార్యక్రమం ద్వారా పవిత్ర గంగానదిని ప్రభుత్వం పరిశుభ్రంగా ఎలా మారుస్తుందో ఇప్పుడు తెలుసుకుందాం.

వాయిస్ ఓవర్ (01 : 19)

ముఖ్యమంత్రి నారా చంద్రబాబు నాయుడు రేపు విశాఖపట్నంలో పర్యటించనున్నారు. ఇందులో భాగంగా విశాఖపట్నంలో జరిగే 'స్వస్థ్ నారీ సశక్త పరివార్ అభియాన్' కార్యక్రమంలో పాల్గొంటారు. ఈ సందర్భంగా మహిళల ఆరోగ్యం కోసం కేంద్ర, రాష్ట్ర ప్రభుత్వాలు ఆయుష్ మంత్రిత్వ శాఖ ఆధ్వర్యంలో అక్టోబరు 2 వరకు చేపట్టనున్న ప్రత్యేక వైద్య శిబిరాల ప్రారంభోత్సవంలో ప్రసంగిస్తారు. అనంతరం గ్లోబల్ కేపబిలిటీ సెంటర్ - జీసీసీ ఆధ్వర్యంలో జరిగే నదస్సులో ముఖ్యమంత్రి పాల్గొంటారని అధికారులు తెలిపారు.

వస్తు సేవల పన్ను - జీఎస్టీపై కేంద్ర ప్రభుత్వం చేపట్టిన మార్పులను వర్తకులు స్వాగతిస్తున్నారు. జీఎస్టీ స్లాబ్ లను తగ్గించడం ద్వారా ప్రజలకు నిత్యావసర వస్తువులు అందుబాటులోకి వస్తాయని అల్లూరి సీతారామరాజు జిల్లా పాడేరుకి చెందిన స్థానిక వ్యాపారి ఆకాశవాణికి తెలియజేస్తూ,

వాయిస్ 22 సెకన్లు

సుప్రసిద్ధ కర్ణాటక సంగీత విద్వాంసురాలు, అపరగాన ఎంఎస్ సుబ్బులక్ష్మి జయంతి ఈరోజు. భారతదేశ అత్యున్నత పౌరపురస్కారమైన భారతరత్నను పొందిన మొట్టమొదటి సంగీత కళాకారిణి, ఆసియా నోబెల్ ప్రైజ్ గా పరిగణించే రామన్ మెగసెసే పురస్కారం పొందిన తొలి భారతీయ సంగీత కళాకారిణి అయిన ఆమె తమిళనాడు రాష్ట్రంలోని మదురైలో 1916 సెప్టెంబర్ 16న జన్మించారు. 1926లో 10 సంవత్సరాల వయసులో దేవాలయంలో పాటలు పాడడంతో తొలి సంగీత ప్రదర్శనను ప్రారంభించిన సుబ్బులక్ష్మి నాటి నుండి సంగీత ప్రియులను తన మధుర స్వరంతో ఆలరించారు. యం.యస్. సుబ్బులక్ష్మి జయంతి సందర్భంగా ఆమె గళం నుండి జాలువారిన

ఒక గీతంలోని పల్లవి శ్రోతల కోసం....

...వాయిస్.... 23 సెకన్లు..

తిరుపతి జిల్లాలో రేపటి నుంచి 'స్వస్థ్ నారీ సశక్త్ పరివార్ అభియాన్'ను నిర్వహించనున్నట్లు తిరుపతి జిల్లా మహిళాభివృద్ధి, శిశుసంక్షేమశాఖ అధికారిణి శాంతిదుర్గ తెలిపారు. తిరుపతిలో ఈరోజు ఆమె పాత్రికేయులతో మాట్లాడుతూ దేశవ్యాప్తంగా మహిళలు, పిల్లల ఆరోగ్య సంరక్షణ సేవలను బలోపేతం చేయడం, అవగాహన కల్పించడమే లక్ష్యంగా ప్రత్యేక కార్యక్రమాలను నిర్వహిస్తున్నట్లు చెప్పారు. రేపటి నుంచి అన్ని గ్రామాలలోని అంగన్వాడీ కేంద్రాలలో ఆరోగ్య అవగాహన, కుటుంబ సంక్షేమంపై అవగాహన కల్పిస్తామని తెలిపారు.

దేశవ్యాప్తంగా వివిధ సంస్థలలో పనిచేస్తున్న ఉద్యోగులకు సామాజిక భద్రతను కల్పించేందుకు స్కీం ఫర్ ప్రమోషన్ అఫ్ రిజిస్ట్రేషన్ ఆఫ్ ఎంప్లాయిర్స్ అండ్ ఎంప్లాయిస్-ఎస్పిఆర్ ఈ ఈ పథకాన్ని కేంద్ర ప్రభుత్వం అమలు చేస్తోందని కార్మిక రాజ్య బీమా సంస్థ కమిషనర్ టి. రేణుక ప్రసాద్ తెలిపారు. విజయవాడలోని ప్రాంతీయ కార్మిక బీమా సంస్థ-ఈఎస్ఐ కార్యాలయాన్ని ఆయన ఈరోజు సందర్శించారు.

ఆంధ్రప్రదేశ్, యానం దిగువ ట్రోపో ఆవరణంలో దక్షిణ నైరుతి గాలులు వీస్తున్నాయని అమరావతిలోని వాతావరణ కేంద్రం తెలిపింది. దీని ప్రభావంతో రాష్ట్రంలో రానున్న మూడు రోజులపాటు తేలికపాటి నుంచి మోస్తరు వర్షాలు కురిసే అవకాశం ఉందని వాతావరణ శాఖ అధికారి ఎల్. నారాయణ తెలియజేశారు.

వాయిస్..26 సెకన్లు

=====